

# भागलपुर में गंगा पर एक और नया पुल बनेगा

पटना | हिन्दुस्तान ब्यूरो

केन्द्र सरकार ने भागलपुर में गंगा नदी पर विक्रमशिला पुल के समानांतर चार लेन के एक और पुल के निर्माण की सैद्धांतिक सहमति दे दी। इसके निर्माण पर 1700 करोड़ खर्च होंगे। इसी के साथ ही भागलपुर-नवगछिया के बीच 15 किलोमीटर लम्बी सड़क को नेशनल हाइवे (एनएच) घोषित कर दिया है।

पथ निर्माण मंत्री नंदकिशोर यादव ने कहा है कि केन्द्रीय सड़क व जहाजरानी मंत्री नितिन गडकरी के साथ हुई बैठक में मुख्यमंत्री नीतीश कुमार ने विक्रमशिला पुल के समानांतर एक नये पुल को जल्द स्वीकृत करने का अनुरोध किया था। उस बैठक में वह खुद भी मौजूद थे। उन्होंने कहा कि राज्य सरकार ने भागलपुर से नवगछिया के बीच 15 किमी सड़क को राष्ट्रीय उच्च पथ के रूप में घोषित करने की अनुशंसा की थी। इस पर भी अब सहमति बन गई है। श्री यादव ने बताया कि पुल निर्माण के लिए लगभग 52 एकड़ निजी जमीन का अधिग्रहण करना होगा।

जमीन अधिग्रहण का काम राज्य सरकार करेगी। बिहार राज्य पुल निर्माण निगम ने इस योजना की डीपीआर बनायी थी। डीपीआर को राज्य सरकार केंद्र को पहले ही भेज चुकी है। उल्लेखनीय है कि नवगछिया से उत्तर कोसी नदी पर विजयघाट में राज्य सरकार ने चार लेन पुल का निर्माण पूरा कर लिया है। साथ ही फुलौत के पास कोसी नदी पर

## केन्द्र ने दी सहमति

- विक्रमशिला सेतु के समानांतर पुल बनाने की अनुशंसा राज्य सरकार ने की थी
- भागलपुर-नवगछिया के बीच 15 किलोमीटर लम्बी सड़क एनएच घोषित

**1700** करोड़ खर्च होंगे सड़क निर्माण पर

## पुल बनने से ये होंगे फायदे

भागलपुर शहर में आवागमन सुगम होगा। उत्तर बिहार से झारखंड व कोलकाता आने-जाने में सहूलियत होगी।

## गंगा पर पुलों की शृंखला

विक्रमशिला पुल भागलपुर	कार्यरत
महात्मा गांधी सेतु पटना	कार्यरत
बक्सर गांगा पुल	कार्यरत
राजेंद्र पुल मोकामा	कार्यरत
आरा-छपरा सड़क पुल	कार्यरत
दीघा-सोनपुर रेल-सड़क	कार्यरत
बख्तियारपुर-ताजपुर	निर्माणाधीन
कच्ची दरगाह-बिदुपुर	निर्माणाधीन
अगवानी घाट-सुल्तानगंज	निर्माणाधीन
बक्सर में नया पुल	स्वीकृत
भागलपुर में नया पुल	स्वीकृत
मोकामा में नया पुल	टेंडर स्वीकृत

विहपुर से वीरपुर तक चार लेन पुल निर्माण की स्वीकृति केन्द्र से पहले ही मिल चुकी है।

